

મારુયા ની તારીફ નું સપાખરું

સારા સોનમેં બનાયા સાજ ઝોપૈયા માયા સરે
તણી વેળા ઓપે ઘોડા સારા સપતાસ,
હાકાબાકા હુવા કૈંક જોવા મળ્યા દેસ હાલી,
અડાબીડ મૂળુ તણા પૂરી કે ન આસ.

પાગા નાખતા રકાબ કવિ ધાગા ધાગા ભરી
પાગા,
આગા જાવે નહિ ભાગા મૃગાણા હીં આજ,
તોકતા ગેણાગા તરી બાગ હાથ જાય ત્યાં તો,
રિઝા રાગા વ્રવે નાજહર અભેરાજ.

રૂમ્મા ઝુમ્મા હુમ્મ હુમ્મ તરી ખેળા જેમ રમે,
તળપે ગઢાંક માથે જાણ છૂટાં તીર,
ચાસરા ઉરુહીં ચોરા કાનહોરી જરા સોહે,
સવંત એરસ ઘોડા વલેરા સધીર.

દેખો પલ્લે લાંબી શેરી ફૂલ વેરી નાખે ડાબા
હેરી હેરી હેરી જોવે તિયા કાંધ,
અનેરી ગનેરી ઘોડા ગતિ તેરી આજ અને
સોનેરી સમાપ કરી બિયા વેરીસાલ

કાઠાં બીચ કોઈ દોરી કાનસોરી ભ્રમ્મકોરી,
કોઈ દોઈ બજારાં મેં ચડી જે કતાર,
ગત બેટી મુંગલારી ગોખલા માં જોવે ગોરી,
શીખીઓ લંગોરી ફાળ શે'જાદો સવાર.

કવિ શ્રી : ખોડા ગઢવી